
ಸಂನ್ಯಾಸಿ ಮತ್ತು ಇತರ ಕಥೆಗಳು 
ಕಾನೂರು ಸುಬ್ಬಮ್ಮ ಹೆಗ್ಗಡಿತಿ 

ಈ ಪುಸ್ತಕಗಳು ದೊರೆಯುವ ಸ್ಥಳ; 
ಕಾನ್ಕಾಲಯ * ಶಿವಮೊಗ್ಗ 


ವಾಲ್ಮೀಕಿಯ ಭಾಗ್ಯ 


a 


[ಗಂಗಾತೀರದ ಅರಣ್ಯ. ಸೀತಾದೇವಿ ಗರ್ಭಿಣಿಯಾದರೂ ಸಡಗರದಿಂದ ಬೇಗನೆ ನಡೆದು 
ಬರುತ್ತಾಳೆ. ಆಯಾಸವಾದರೂ ಉತ್ಸಾಹ ಭರದಲ್ಲಿ ಆಕೆಗೆ ಅದು ತಿಳಿಯುವುದಿಲ್ಲ.] 


ಸೀತೆ- ಸ್‌ೌಮಿತ್ರಿ, 
ಈ ಬನದ ಪಸುರ್ನತ್ತಲೆ ಕಣ್ಣೆನಿತು ತಣ್ಣಗಿದೆ | 
ಬಾನ ನಡುನೆತ್ತಿಯೊಳು 
ನಡುವಗಲ ನೇಸರು ನಿಶ್ಚಲಂ ಪೊಳೆದಿರ್ದೊಡಂ 
ಬಿಸಿಲ ಕಾಯ್ಬಿಲ್ಲಿ ತೋರದಿದೆ. 
ಈ ಹೆಮ್ಮರಗಳೇಂ 
ತಳಿರ್ಗೊಡೆವಿಡಿದು ನಿಂದಿಹವು 
ನಮಗೆ ನೆಳಲೀಯಲೆಂಬಂತೆ!- 
ಅಲ್ಲಿ ನೋಡಯ್‌ !--ತನ್ನ ನೀರೆದೆಯೊಳು 
ತೆರೆ ತೆರೆಗೆ ಪರ್ಬಿ ಮಾರ್ಪೊಳೆದು ಮಿಂಚುತಿಹ 
ರವಿಯ ಬಿಂಬಮಂ ಪೊತ್ತು 
ತುಂಬು ಬಸಿರಿಂ 
ಇಕ್ಕೆಲದ ಬನಸಿರಿಯ ನಡುವೆ ಮೆಲ್ಲಮೆಲ್ಲನೆ ಪರಿವ 
ಗಂಗೆಯೇಂ ಕಣ್ಣೆಡ್ಮಮಾಗಿಹಳು | 
ಆಹ!- 
ಮುಂಗಾಲ್ಲಳೆಂ ನೆಲದೊಳೂರಿ ಹಿಂಗಾಲ್ಲಳಿಂ ನಿಂತು 
ಮೋರೆಯಂ ನೀರ್‌ಗಿಟ್ಟು ನೀರ್‌ ಕುಡಿವ 
ಆ ಹರಿಣಿಯೇಂ ಜೆಲ್ವಂ ಮೆರೆದಪುದು | 
ಅದರೆಡೆಯೊಳಿಹ ಮರಿಯೇಂ ಬಾಲವನೊಲೆದು ಚಿಮ್ಮಿದೆ! 
[ಹಿಂತಿರುಗಿ ನೋಡಿ ಲಕ್ಷ್ಮಣನು ದೂರದಲ್ಲಿ ಬರುತ್ತಿರುವುದನ್ನು ಕಂಡು] 
ಅಯ್ಯೋ, ನಾನಾರೊಡನೆ ನುಡಿಯುತಿಹೆನಿಂತು?-(ಗಟ್ಟಯಾಗಿ) 
ಇದೇನಯ್‌, ಸೌಮಿತ್ರಿ, ಹಿಂದುಳಿದೆ? 


ವಾಲ್ಮೀಕಿಯ ಭಾಗ್ಯ 
ಹಾದಿಯೊಳು ಕಲ್ಲು ಮುಳ್ಳುಗಳಿಲ್ಲ; 
ತಗ್ಗು A ದಿಣ್ಣೆಗಳಿಲ್ಲ 
ಸಮತಟ್ಟಾಗಿರ್ಪುದೀ ಬನಂ. 


[ಲಕ್ಷ್ಮಣನು ಬಿಲ್ಲು ಬತ್ತಳಿಕೆಯೊಡನೆ ಬರುತ್ತಾನೆ. ಒಂದು ದೊಡ್ಡ ಗಂಟನ್ನು 
ಹೊತಿ ಕ್ರಿದ್ದಾನೆ. ಸೀತೆ ಮುಗುಳ್ತಗೆಯಿಂದ] 


ಲೇಸಾಯ್ತು! ಕಡು ಲೇಸಾಯ್ತು ! 

ಹೆಣ್ಣಾದ ನಾನೆ ಸಾಗಿ ಬರೆ, 

ಗಂಡುಗಲಿ ನೀನೆ ನಡೆಯಲಾರದಿರೆ, ನಾಣಲ್ಲೆ,? 
ಇರು, ಇರು; ಊರ್ಕಿಳೆಗಿದನೊರೆದಪೆಂ 
ನಿನ್ನಿ ನಿಯಂ, ನಚ್ಚಿನ ನಿನ್ನಿನಿಯಂ, 
ಪೆಣ್ಣೊಡಗೂಡಿ ನಡಿಯಲಾರದೆ 

ಬಸವಳಿದು ಪಿಂದಾದಂ ಎಂದು! 


ಲಕ್ಷ್ಮಣ - (ಬಹಳ ಪ ಯತ್ನದಿಂದ ಮುಗುಳ್ನಗುತ್ತ) 


ಸೀತೆ. 


ತಾಯೆ, ಬೇಗದಿಂ ನಡೆದು ಬರುತಿರೆ 

ಹಳುವದೊಳಾವುದೊ ಬಲ್ಮಿಗಂ ಕಣ್ಣೆ ಮಿಂಚಿದುದು. 

ಅದೇನೆಂದು ನೋಳ್ಪನಿತರೊಳೆ ನೀಂ ಮುಂದಾದಿರಿ. 

ಅದಲ್ಲದೆ, ನಿಮ್ಮಾ ಕರಂಡಂ-(ಅದನ್ನು ನೋಡಿ) 

ಬಹುಭಾರಮಾಗಿರ್ಪುದು.- 

ಇದರೊಳೇನಿರ್ಪುದೊ ನಾನರಿಯೆಂ! 

(ನಸುನಗುತ್ತ) 

ಎಂದಿನಿಂದಾದುದೈ ನಿನಗೀ ಕೋಮಲ ಸ ಭಾವಂ? 

ವನವಾಸದಂದು ಎಮ್ಮೆಲ್ಲರ ಪೊರೆಯಂ 

ನೀನೊರ್ವನೆ ಆಸರುಬೇಸರಿಲ್ಲದೆ ಪೊತ್ತು, 

ಜಿಂಕೆಯಂದದಿ ಚಿಮ್ಮುತಿರ್ದುದಂ ನಾನೆ ಕಂಡಿರ್ಪೆಂ 
ಲಂಕೆಯೊಳಂದು ಯುದ್ಧಕಾಲದೊಳು 

ಗಕ್ಕಸರೆಸೆದ ಬಲ್ಲು ೦ಡುಗಳೆಲ್ಲಂ 


೬ 


ವಾಲ್ಮೀಕಿಯ ಭಾಗ್ಯ 


ಎನ್ಸ್ಟೀ ಕರಂಡಕಿಂ ಲಘುತರಮಾಗಿರ್ದುವೇಂ 
(ಆಲೋಚಿಸಿದಂತೆ?- 
ಓಹೋ! ಈಗಳರಿತೆಂ! 
ಅರಮನೆಯ ವಾಸಂ, 
ಮೇಣೂರ್ಮಿಳೆಯ ಅಲಿತ ಸಹವಾಸಂ 
ನಿನ್ನನಿಂತುಗೈದಿರ್ಪುದೆ ಸಾಜಂ! 
ಲಕ್ಷ್ಮಣ-- ಎನ್ನ ನಣಕಿಸದಿರಿಂ, ತಾಯೆ, 
ಕರಂಡದೊಳೇನಿರ್ಪುದೊ ಅದನರಿಯಲೆಂದಾಟಿಸಿ 
ಕುತೂಹಲದಿಂ ಕೇಳ್ದೆನಲ್ಲೈ! 
ಸೀತೆ- ಅದರೊಳೇನಿರ್ಪುದೈ, ಸ್‌ಮಿತ್ರಿ! 
ತಪೋವನದ ಖಯಸಿಗಳ್ಲಿಂದುಂ ಮುನಿಪತ್ನಿಯಕ್ಗೆಂದುಂ 
ಪರಿಮಳದ್ರವ್ಯಂಗಳಂ ದಿವ್ಯಾಂಬರಂಗಳಂ 
ಕೈ ಗಾಣ್ಮೆಯಾಗಿಟ್ಟಿ ಹೆಂ. 
ಆಶ್ರಮದ ಕಿರುವರೆಯದ ಸಲ್ಲುವರರ್ಲೆಂದು 
ಒಂದೆರಳ್ವಗೆಯ ನಲ್ಲುಣಿಸನಿಟ್ಟಿ ಹೆಂ. 
ಮತ್ತೇನೊಂದುಮಿಲ್ಲಂ!--ಆ8| ಮರೆತಿರ್ದೆಂ! 
ಎನ್ನ್ಟಿನಿಯನಡಿಗಳ ಜೆಂಬೊನ್ನ ಪಾವುಗೆಗಳಿಹವಲ್ಲಿ! 
(ಲಕ್ಷ್ಮಣನು ಕರಂಡಕ್ಕೆ ನಮಸ್ಕಾರ ಮಾಡುತ್ತಾನೆ.) 
ನಿನಗದು ಭಾರಮಾಗಿರ್ದೊಡೆ ಇತ್ತ ನೀಡು; 
ನಾನೆ ಕೊಂಡೊಯೆ so! 
ವಂತಾದರುಂ ನೀನೆನ್ನ ಸಮಕೆ ನಡೆಡೊಡೆ 
ಅದೆ ನನಗೆ ಸೌಭಾಗ್ಯಂ!- 
ಪುರುಷರೆಲ್ಬರ್ಲೆ ಸಮರಮೆನೆ ಕಾಲ್ಲಳೋಟಂ! 
ಮಿಕ್ಕೆಲ್ಲದರೊಳು ನೀಂ ಮಂದಗಾಮಿಗಳೆ ದಿಟಿಂ! (ಕೈನೀಡೆ) 
ಲಕ್ಷ್ಮಣ - ತೆಗೆ ತೆಗೆ, ತಾಯೆ; ಸಾಲ್ಗುವಿಾಪರಿಹಾಸ್ಯಂ! 
ಭಕ್ತಂಗೆ ದೇವರಡಿದಾವರೆಗಳ್‌ ಭಾರಮೇ? 


೭ 


ಸೀತೆ-- 


ವಾಲ್ಮೀಕಿಯ ಭಾಗ್ಯ 


ಅಂತಾದೊಡೆ ನೀಂ ಪಿಂತುಳಿಯಲಾಗದು. 


ಲಕ್ಮಣ -ಅಪ್ಪುದಪ್ಪುದು, ನಾನಿಂ ಪಿಂತುಳಿಯೆಂ. (ತನ್ನಲ್ಲಿಯೆ) 


ಸೀತೆ- 


ಲಕ್ಷ್ಮಣ- 


ಅಯ್ಲೋ ೀ ರಾಘವೇಶ್ವ ರಂ ಕೋಮಲೆಯ *ಕೊಲೆಗೆಲಸಳೆ 
ಎಂತೆನ್ನಂ ಚಿಸಸಿದನೊ? 

ನಿಷ್ಕುಂದೊಳೆಂತೀ ಕ ಶೈತ್ಯ ಮೆಸಗುವೆನೊ? 

ಕರುಣೆಯಿಲ್ಲದೀ ಬಾಳು ಪಾಳ್ಪೋಗಲಿ! 

ತನ್ನ ಕೀರ್ತಿಯ ಕೋಡಿನೇಳ್ಗೆಗೆಂದು 

ನಿರಪರಾಧಿನಿಯಂ ಬಲಿಗುಡುವರೇ? 

ಗೂಬೆ ನಿಂದಿಸಿತೆಂದು ಬೆಳ್ಳಿಂಗಳಂ ಪಳಿವರೇ? 
ಪಾಳಗಸನೊರ್ವಂ ಮುಳಿಸಿನಿಂ ಮುಂಗಾಣದೆ ಪಳಿದನೆಂದು 
ಲೋಕವಾಾತೆಯಂ ಅಡವಿಗಟು ) ವುದಾವ ಧರ್ಮಂ? (ನಿಡುಸುಯ್ಲು) 
ಧರ್ಮದ ಪೆಸರಿನೊಳೆ ಕಾಮಾ ಗೈವರ್‌! 
(ಎರಡು ಹೆಜ್ಜೆ ನಡೆದು) 

ಮೈದುನಾ, ನೋಡಲ್ಲಿ: ಪೂತ ಆ ಚೆನ್ನಸುಗೆ 
ಸಿಂಗರಿಸಿದ ಮದುಮಗಳಂತೆ ರಂಜಿಸುತ್ತಿದೆ! 

ನೋಡು, ಆ ಕೊಂಬೆಯಿಂ ಜೋಲುತಿಹ ಹೆಜ್ಜೇನುಹುಟ್ಟಿ 
ಕರ್ದಿಂಗಳ ಫಲಕದಂತೆ 

ಎನಿತು ಮನೋಜ್ಞಭೀಷಣವಾಾಗಿದೆ! 

(ಗಮನಿಸದೆ ತನ್ನೊಳಗೆ) 

ಆರೆಂದುದನು೦ ಗಣನೆಗೆ ತಾರದೆ 

ತನ್ನ ಚಲಮೇ ನನ್ನಿಯೆಂದು ಸಾಧಿಸಿ 

ಎನ್ನನೀ ಕಡುಗೆಯ್ಮೆಗೆ ನೂಂಕಿದಂ. 

ಎಂತೀ ಸಿಡಿಲ ಸುದ್ದಿಯನೊರೆವೆಂ, ಮಾತೆಗೆ? 

ಅಯ್ಯೋ ವಿಧಿಯೇ, 

ಲಂಕೆಯೊಳೆನ್ನ ೦ ಕೊಲ್ಲದೆ ನೀನಿದಕೆಂಡೆ ಉಳುಹಿದೆಯಾ? 
ಪದಿನಾಲ್ಕು pS ನಾನಾರಂ 


೮ 

ಜಗನ್ಮಾತೆ ಎಂದರಿತು ಸೇವೆಗೈದೆನೋ 

ಆ ಪುಣ್ಯಜನನಿಯಂ 

"ರಿಂಡೆಂತು ನಟ್ಟಿಡವಿಯೊಳಿಟ್ಟು ಕ ಪೋಗಲಿ? 
(ಹಿಂತಿರುಗಿ) 

ಇದೇನೈ, ಸೌಮಿತ್ರಿ, ನಿನ್ನೀ ತೆರಂ? 
ನಡೆಯಲೊಲ್ಲೆ ; ನುಡಿಸಿದರುಂ ನುಡಿಯಲೊಲ್ಲೆ. 
ನುಡಿದರುಂ ಹುಂಕಾರಮೆ ಪಡಿನುಡಿಯಾಗಿರ್ಪುದು! 
ಎನ್ನೊ ಡನೈತರಲು ನಿನಗಿಜ್ಜೆಯಿಲ್ಲೇಂ? (ನಸುಮುನಿಸಿನಿಂದ) 
ಅರಮನೆಯೊಳೆ ನೀನಿಂತಾಡಿರ್ದಡೆ 

ಭರತ ಶತ್ರುಪ್ನರೊಳಾರಾನುಮಂ ಕರೆತರುತಿರ್ದೆಂ. 
ನಡು ಗಾಡಿನೊಳು ನಿನ್ನಿಂತೆಸಪಂ ತೆರವುಲ್ಲು,! 


ಲಕ್ಷ್ಮಣ-- (ಹನಿಗಣ್ಣಾಗಿ) ಜನನೀ, ಕೋಪಿಸದಿರಿಂ! 


ಸೀತೆ- 


(ಕರುಣದಿಂದ ಕರಗಿ) 
ಏನೈ ಕಂದಾ, ಕಣ್ಣು ಹನಿಯಾಡುತಿದೆ! 
ನಿನ್ನಿರವಿಂದೇಕೊ ಸೋಜಿಗಮಾಗಿರ್ಪುದು! 


ಲಕ್ಷ್ಮಣ-- (ಸುತ್ತ ನೋಡಿ) 


ಸೀತೆ - 


ದುಂಬಿಗಳಾಟಿದಿಂ ಕೆದರ್ದ ಪೂಗಳ ಪರಾಗಂ 
ಕಣ್ಣೆ ಬಿಳ್ಳುದು. (ಕಣ್ಣುಜ್ಞಿಕೊಳ್ಳುತ್ತ) 
ಬಟ್ಟೆದಪ್ಪಿದೆನೊ ಏನೋ ಎಂದು ಕಳವಳಂ! 
(ಸಮ್ಮತಿಸಿ) 

ಅಹುದಹುದು, ಸೌಮಿತ್ರಿ. 

ಏನಗಾಗಳೆಯೆ ಸಂಶಯಂ ತಲೆದೋರ್ದುದು. 
ಆದೊಡಂ೦ ನೀಂ ಬನಬಟಿ ೈಯರಿತವಂ ಎಂದು 
ಮಾತಾಡದೆಯೆ ಮುಂದುವರಿದೆಂ.-- 

ಈ ಕಾಡು ಆಟಿನಕಸದಳಮಾಾಗಿ ರ್ಪುದು,-- 
ಪುಣ್ಯಾಶ್ರಮದ ಜಬಿಗಳಂ ಕಾಣೆಂ; 

ವಲ್ಯಲವನುಟ್ಟಿ ಮುನಿವಧುಗಳ ಸುಳಿವಿಲ್ಲ; 
ವಟುಗಳೋರ್ವರುಂ ಕಾಣಿಸರು; 
ಶ್ರುತಿಘೋಷಂ ಕೇಳಿಸದು; 
ಗಾಳಿಯೊಳೇಳ್ಲ ಹೋಮ ಧೂಮಂ ಗೋಚರಿಸದು!- 
ನಾನಂದು ಕಂಡ ಮುನಿಪೋತ್ತಮರ ವನದೆಡೆಗಳೆಲ್ಲಿ? 
ಸಿದ್ಧಾಶ್ರಮಂಗಳ ಮಂಗಳ ಸ್ಥಳಗಳಲ್ಲಿ? 
ಸುಹವಿಗಳ ಕಂವೊಗೆದು ಪೊಗೆಯೇಳ್ತ 
ಆ ಜೆಲ್ವಿನೆಲೆವನೆಗಳ ಸುಳಿವೆಲ್ಲಿ? 
ಬನಗಂದು ಪರಿಚಿತಮಾದ ಮಾದನೇದದಧ್ದನಿಗಳೊಂದುಂ 
ಈ ಎಡೆಯೊಳೆಲ್ಲಿಯುಂ ಕೇಳಿಸದು! § 
ಅಯ್ಯೋ 
ದಾರುಣದ ಕಟ್ಟಿಡವಿಗಿಲ್ಲಿಗೇಕೈತಂದೆ, 
ತಂದೆ, ಸೌಮಿತ್ರಿ? 
ಲಕ್ಷ್ಮಣ - (ತೋರುತ) 
ತಾಯೆ, ಈ ದೆಸೆಯೊಳೇನಾದರುಂ 
ದಾರಿಯ ಕುರುಪು ತೋರ್ಪುದೋ, ನೋಳ್ಳಂ, ಬಸ್ಸಿ 0. 
(ಸ್ವಲ್ಪ ದೂರ ಹೋಗಿ ತನ್ನಲ್ಲಿಯೆ) 
ಅಯ್ಯೋ ಆನೀಗಳೇಗೈವೆಂ? 
ವಂತುಸಿರ್ರೆಂ ಆ ನಿಷ್ಠುರದ ವಿಷವಾಶ್ರೆಯಂ? 
ಇನ್ನೆಸಿತು ಪೊಳ್ಳು, ಈ ಗರ್ಭಿಣಿಯಾದೆನ್ನ ಮಾತೆಯಂ 
ಪುಸಿವೇಳ್ದು ಸುತ್ತಿಸಲಿ! 
ಹಾ ವಿಧಿ; ಹಾ ರಾಮಚಂದ್ರಾ! 
ಸೀತೆ- (ಬೆಚ್ಚಿ) ರಾಮಚಂದ್ರಾ! ರಾಮಚಂದ್ರಾ! 
ಲಕ್ಷ್ಮಣ - ಏನಾದುದೌ, ತಾಯೆ? 
ಸೀತೆ- ಆಲಿಸು, ಸೌಮಿತ್ರಿ, ಬಳ್ಳೊರಲುತಿದೆ [ 
ನೋಡಲ್ಲಿ, ಕುಳ್ಳಿರ್ದ ಮಿಗಮೆದ್ದು ಮಾರ್ಗಮಂ ದಾಂಟುತಿದೆ !- 

ಅಯ್ಯೋ, ಎನ್ನ ಬಲದ ಕಣ್ಣ ದಿರುತಿದೆ! 
ದುರ್ನಿಮಿತ್ತಂಗಳಂ ನೋಡಿ ಎನ್ಸೆರ್ದೆ ಬೆದರುತಿದೆ! 
ಲಕ್ಷ್ಮ್ಮಣ-- (ವ್ಯಸನದಿಂದ) ಬೆದರದಿರಿಂ, ತಾಯೆ. 
ಶ್ರೀ ರಾಮನೆಮ್ಮೆಲ್ಲರಂ ಕಾಪಾಡುವಂ. 
ಸೀತೆ- ದಿಟಿಮದು, ಮೈದುನಾ. 
ಐನೆಗೆನ್ನ ಕೇಡೊಳಳುಕಿರಿತಿಲ್ಲಂ-- 
ಶ್ರೀ ರಾಮಚಂದ್ರಂ ಸೊಗದಿನಿರ್ದಪನೇ? 
ಲಕ್ಷ್ಮಣ - ತಾಯೇ, ಸೈರಣೆ! 
ಸರ್ವರಸ್ಸಕಂಗೆ ಫೇಡೆಂದರೇನು? 
ರಘುಕುಲೇಶಂ ಅರಮನೆಯೊಳಾನಂದದಿಂದಿರ್ಪಂ. 
ಸೀತೆ- ಶ್ರೀ ರಾಮಚಂದ್ರನಾಯುಷ್ಯಂ ಸುದೀರ್ಥಮಕ್ಕೆ [-- 
ಅಯೋಧ್ಯೆಯ ಒನನಿಕರಕೇನಾದರುಂ 
ಅಮಂಗಳಂ ಪ್ರಾಪ್ತಮಾದುದೇ? 
ಲಕ್ಮಣ - ಅದೆತ್ತೃಣ ಸಂದೇಹಂ? 
ರಾಮನಾಳೆ _ಕೆಯೊಳಾರ್ಗುಂ ಕೇಡಿಲ್ಲಂ; 
ಇಂತಿರೆ ಅಯೋಧ್ಯೆಗೆಲ್ಲಿಯ ಅಮಂಗಳಂ? 
ಸೀತೆ- ಮೈದುನಾ, ಮತ್ತಾರಿಗೀ ಅಮಂಗಳ ಸೂಚನೆ? 
ಲಕ್ಷ್ಮಣ-- (ನಿಡುಸುಯ್ಹು) ಬಟ್ಟೆ ಗೆಟ್ಟು ನಿಮ್ಮನೀ ವಿಪಿನಕೊಡಗೊಂಡು 
ಬಂದಿರ್ಪೆನಗೆ! (ತಲೆಬಾಗುವನು) 
ಸೀತೆ ಮರುಗದಿರು, ಕಂದಾ. 
ಶ್ರೀ ರಾಮಂಗೆ ನಚ್ಚಿನ ಸಹೋದರಂ ನೀಂ; 
ನಿನಗೆಲ್ಲಿಯ ಅಶುಭಂ?-(ಚಿಂತೆಯಿಂದ) 
ನಿನಗಲ್ಲವಿಕಾ ದುಶ್ಶಕುನಂ; ನಿನಗಲ್ಲಂ!--(ದು8ಖದಿಂದ) 
ಎನಗೆ! ಹತಭಾಗ್ಯೆಯಾದ ಎನಗೆ! 
ಪತಿ ಪಾದಮಂ ತೊರೆದು ಬನಕೈತಂದೆನಗೆ! 
ಅಯ್ಯೋ 

ಪಾವನಕೆ ಪಾವನಂ, ಮಂಗಳಕೆ ಮಂಗಳಂ 
ಅದಾವನ ಚರಿತ್ರನಾಮಂಗಳೋ 

ಆ ರಾಘವನೆ ಜೀವೇಶನಾಗಿರಲ್ಕೆ 

ಆತನಂಭ))] ಸ್ರಿಯನಗಲ್ಲು ನಾಂ ಬಂದ ಬಳಿಕ 

ಈ ವನದೊಳಿನ್ನು ಫುಣ್ಯಾಶ್ರ ಮಂ ಗೋಚರಿಪುದೇ? 
REE ee ಬೊಬ್ಬುಳಿಯ ಪೂವಿನೊಳ್‌ 
ಮಧುವುಂಟೆ ?-ಪೇಳೈ, ಸೌವಿತ್ರಿ, (ಮರುಗುವಳು) 


ಣ - (ಸ್ವಗತ) 


ಅಯ್ಯೋ ಇನ್ನೇನಂ ನೆಗಳ್ಳಪೆಂ? 

ಕಠೋರ ಸತ್ಯಮನೆಂತುಸಿರ್ದಪೆಂ? 

ಎಂತೀ ಕೋಮಲೆಯಂ ಕೊಲೆಗೆಯೆ0/- 

ಹಾ ರಾಘವೇಂದ್ರಾ, ಜಗನ್ಮಾರ್ಗದರ್ಶಕಾ ಬಟ್ಟಿದೋರೈ ! 
ನೀತೆಯಂ, 

ಜಗನ್ಮಾತೆಯಂ, 

ಸರ್ವಲೋಕ ಪುನೀತೆಯಂ 

ನಾನೆಂತು ಕಾಡುಪಾಲ್ಗೆ ಯೆ ೦? 

ಆವ ಮೊಗದೊಳಯೋಧ್ಯ್ಯ ಗೆ: ಮರಳ್ಳಖೆಂ?- 
ಅಯ್ಯೋ, ಜನಂಗಳೆಲ್ಲರುಂ ನನ್ನೆಡೆಗೆ ಕೈದೋರಿ, 
i ನೋಡಿವನೆ ನೀತೆಯನಡವಿಯೊಳ್‌ ಬಿಟ್ಟಿವಂ; 
ತಾಯಂ ಕೊಲೆಗೈದವಂ; 

ನಿಷ್ಠರುಣಿ!'' 

ಬಂದಾಡಿಕೊಂಬುದಂ ಕೇಳ್ದು 

ಹರಣವನೆಂತು ಪೊರೆದಪೆಂ? 

ಓ ಲಕ್ಷ ಕಣಾ, 

ನಾನಿನ್ನು ನಡೆಯಲಾರೆನೈ. (ತೋರುತ್ತ) 
ನೋಡು, ನೋಡಯ್‌ 

ಕಲ್ಲೆಡಹಿ ಮುಳ್ನಾಂಟಿ ಕಾಲಿಂ ಬಸಿವ ನೆತ್ತರಂ!- 
ಬಸಿರ ಬೇನೆಯಿಂ ಕಡುನೊಂದೆಂ! 


ಅಯ್ಯೋ ಕೆಟ್ಟೆ ೈಂ! 
ಮುಂಶೇನಯ್‌ ತನಗೆ ಬಜಿ ೈ? 
ಮಾತಾಡಯ್‌ | 


ಏಕಿಂತು ಕೆಮ್ಮನಿರ್ದಷ್ಟೈ? 


ಲಕ್ಷ್ಮಣ-- (ಬಿಕ್ಕಿ ಬಿಕ್ಕಿ) 


ಸೀತೆ- 


ಮಾತೆ, 

ಬನಕೆ ಪೋಪೆನೆಂದು ಕಾಂತನನೇತರ್ಕೆ ಬೇಡಿದೌ? 
ಎನ್ನ ನೇತರ್ಕೆ ಇಂತಪ್ಪ ಘೋರಕೀಡುಮಾಡಿದೌ 1... 
ಹಾ ವಿಧಿ! 

ರಾವಣನಿಂ ತಪ್ಪಿಸಿ ಲಕ್ಟ್ಚ್ಮಣನಿಂ ಕೊಲಿಸಲೆಂದೇ 
ರಾಮಾಯಣವನಾಗಿಸಿದಯ್‌ | 

ಮೈದುನಾ, ಏಕೆ ರೋದಿಪಯ್‌? 

ಅಯೋಧ್ಯೆಗೆ ಮರಳುವಂ; 

ಹಿಂತಿರುಗು; 

ಬಂದ ಬಟ್ಟೆ ಕೈಯೊಳೆ ಪೋಪಂ. 


ಲಕ್ಷ್ಮಣ - ಪಿಂತಿರುಗುವುಡೆಂತು, ಜನನಿ? 


ಸೀತೆ-- 


ಎಕ್ಸೆ? ಒಂದ ದಾರಿಯಂ ಮರೆತೆಯೇಂ? 


ಲಕ್ಷ್ಮಣ- ತಾಯೇ, ನಾನುರುಚಂಡಾಲಂ! 


ಸೀತೆ 


ಚಿಃ ತೆಗೆ, ಕಂದಾ! ನಿನ್ನನ್ನರ್ಗೆ ತಗದಾತ್ಮನಿಂದೆ! 


ಲಕ್ಸ್ಮಣ - ಆಯ್ಯೋ ನೀನರಿಯೈ, ತಾಯೇ. 


ನಾನುರುಚಂಡಾಲಂ! 
ಮಹಾಪಾಪಿ! 
ಮಾತೃಘಾತುಕಂ! 

ಸೀತೆ- ಬೇಡ, ಬೇಡ, ಈ ಅಮಂಗಳದ ನುಡಿ! 
ರಾಮ, ರಾಮ! 
ಸುಮಿತ್ರಾದೇವಿ ಚಿರಾಯುನಕ್ಕೆ | 
ಲಕ್ಷ್ಮಣ-- ಮಾತೆಯಯೋದ್ಯೆಯೊಳು ಸುಖದಿನಿರ್ಕೆ! 
ಸೀತೆ- ಮತ್ತೇನೈ ನೀನಾಡುವುದು? 
ಲಕ್ಷ್ಮಣ - ದೇವೀ, ನಾನಿಲ್ಲಿ ಕೊಲೆಯಾದಪೆಂ ; 
ನೀಂ ಪಿಂತಿರುಗಿಂ! 
ಸೀತೆ- ಇದೇನಯ್‌, ಸೌಮಿತ್ರಿ? 
ನಿನಗೇಂ ಪುರ್ಜೆ? 
ಲಕ್ಬ್ಮಣ- ಅಹುದಹುದು, ಪುರ್ಚು ಪಿಡಿದಿರ್ಪುದು ! 
ನಿಮ್ಮೊಡನೆ ನಾಂ ಮರಳಲಾರೆಂ! 
ಸೀತೆ ಮತ್ತೆತ್ತಣ್ಣೆ ಪೋದಪೈ? 
ಲಕ್ಷ್ಮ್ಮಣ-- ನಾನೀ ವಿಡೆಯೊಳೆ ಮಡಿನೆಂ ಶಸ್ತ್ರಮಂ ಪಾಯ್ದು! 
ಸೀತೆ- ತೆಗೆತೆಗೆ! ಎನ್ನಾಣೆ! ಮರಳು, ಪಿಂತಿರುಗು! 
ಲಕ್ಷ್ಮಣ -- ನಾವೀರ್ವರುಂ ಅಯೋಧ್ಯೆಗೆ ಮರಳಲಾಗದಾೌ | 
ಸೀತೆ- ಅದೇಕೈ?-ಮರೆತೊಡೇಂ?- 
ಮರಳಿ ಬಟ್ಟೆಯನರಸಿ ಪೋಗುವಂ, 
ಬಾ, ಕಂದಾ! 
ಲಕ್ಷ್ಮಣ - ಅಯ್ಯೋ, ಈ ಪಾಪಿಯೆಂ "ಕಂದಾ' ಎನ್ನ ದಿರಿ! 
ಸೀತೆ- ಕಂದಾ, ಪುರ್ಚಂ ಪಿಡಿಸದಿರೆನಗುಂ! 
ಲಕ್ಷ್ಮಣ (ಗದ್ಗದದಿಂದ) 
ನಾನಾಗಲಿ ನೀಮಾಗಲಿ 
ಇರ್ವೊರೊಳೊರ್ವರೆಯೆ 
ರಾಜಧಾನಿಯಂ ಮರಳಿ ಪುಗವೇಳ್ಳುಂ; 
ಸೀತೆ- ಅದೇನೈ? 
ಲಕ್ಕ ಟಾ- ರಾಘವೇಶ್ವರನ ಕಟ್ಟಾಣೆ! 

ತಂದಾ, ಬೆದರದಿರು. 

ನಾನೊರೆದಪೆನೆಲ್ಲಮಂ ರಘುರಾಮಂಗೆ : 

ದಟ್ಟಿ ಡವಿಯೊಳು ಬಟ್ಟೆದಪ್ಪಿತು ; 
ಮರಳ್ಕೆವದರಿಂ ಎಂದು.- 

ಆರಾದೊಡಂ ಗೈವರೇನಂ ಬಟ್ಟೆದಪ್ಪಿದ ಮೇಲೆ? 
ನಿನ್ನದೇಂ ತಪ್ಪು? 

ಶ್ರೀ ರಾಮನಾಗಿರ್ದೊಡಂ ಮರಳ್ಳಿರುತಿರ್ದನೇ? 


ಲಕ್ಷ್ಮಣ-- (ಸುಯ್ದು) ಆಯ್ಯೋ ನಾನದನರಿಯೆಂ! 


ಸೀತೆ 


ನಾನಂತುಂ ಮರಳಲಾರೆಂ ನಿಮ್ಮೊಡನೆ! 
ಮತ್ತೇನಂ ಮಾಡುವೈ? (ನಸು ಸಿಡುಕಿ) 
ಬನ್ನ ನಿಲ್ಲಿಯೆ ಬಿಟ್ಟು ನೀನೊರ್ವನೆ ಫೋಗು! 


ಲಕ್ಷ್ಮಣ- ಹಾ ತಾಯೆ, ಶ್ರೀ ರಾಮನಂತಾಡದಿರಿ! 


ಸೀತೆ 


ಏನಾಡಿದಂ ರಾಮಚಂದ್ರಂ? 
ಪೇಳಯ್‌! 
ಎನ್ನೊಡನೇತರ್ಕಯ* ಮುಚ್ಚುಮರೆ? 


ಲಕ್ಷ್ಮಣ-- ಅಯ್ಯೋ, ನಾನೆಂತದನೊಕೆವೆಂ 


ಸೀತೆ 


ಆ ಕಠೋರವಾಕ್ಯಮಂ? (ಮರುಗುತ್ತಾನೆ) 
ಫೇಳಯ್‌, ಸೌಮಿತ್ರಿ; ಎನ್ನಾಣೆ, ಪೇಳಯ್‌! 


ಲಕ್ಷ್ಮಣ-- (ತಡೆತಡೆದು ಬಿಕ್ಕಿಬಿಕ್ಕಿ) 


ದೇವೀ, 

ನಿನಗಿನ್ನೆ ಗಂ ಪೇಳ್ದುದಿಲ್ಲಂ!- 
ಅಪವಾದವಮಾವರಿಸೆ, ನಿನ್ನನೊಲ್ಲದೆ, 
ರಘುಕುಲೋದ್ವಹಂ ಸೀವರಿಸಿ ಬಿಟ್ಟು 
ಕಾಂತಾರಕ್ಕೆ ಕಳುಹಿ ಬಾ ಎಂಡೆನಗೆ- 
ನೇಮಿಸಿದೊಡೆ- 

ಆ ವಿಭುವಿನಾಜ್ಞೆ ಯಂ ವಿಹಾರಲರಿಯದೆ 


೧೫ 


ಸೀತೆ 


ವಾಲ್ಮೀಕಿಯ ಭಾಗ್ಯ 


ನಿಮ್ಮನೀ ವಿಪಿನಕೊಡಗೊಂಡು ಬಂದೆಂ!- 
(ಸೀತೆ ಕಳವಳಗೊಂಡು ನೋಡುತಿರೆ) 
ಇನ್ನೊ ಯ್ಯೊಯ್ಯನಾವಲ್ಲಿಗಾದೊಡಂ ಫೋಗಿಂ! 
ಅಯ್ಯೋ ಕೆಟ್ಟೆಂ! (ಎಂದು ಹನ್ಮೈಸಿ ಬಿದ್ದು ಮೂರ್ಛೆ 
ಹೋಗುತ್ತಾಳೆ.) 


ಲಕ್ಷ್ಮಣ-ಹಾ ರಾಮ! ಹಾ ರಾಮ! 


ಸೀತಿ 


ಮಾತೆಯಂ ಫೊಕೆಯ್ಸೆ! 

ಕರುಣಾಕರ ರಕ್ಷಿಸೈ! (ಸೆರಗಿನಿಂದ ಗಾಳಿ ಬೀಸುತ್ತಾನೆ.) 
ಅಯ್ಯೋ 

ರಾಮನ ಸೇವೆ ಸಂದುದೇ ಎನಗಿಂದು? 

ಇಂದಿಗೆ ಅಯೋಧ್ಯೆಯ ಯಣತೀರಿತೇ ಬನಗೆ?- 
ಓ ಜಗನ್ಹಾ ತೆ 

ಹೇ ತ್ರಿಲೋಕಪೂಜಿತೆ, 

ಕೊಲೆಗಾರನಂ ಮನ್ಸ್ನಿಸ್‌! 

ಕಣ್‌ಬಿಟ್ಟು ನೋಡಾ !-(ಅತಿಶಯ ಶೋಕದಿಂದ) 
ಇಲ್ಲದಿರೆ, ಇಲ್ಲದಿರೆ, 

ಆನೀಯೆಡೆಯೊಳೆ ಬಾಳ್ಗೊಲೆಯಾದಪೆಂ! 
ನಿಶ್ಚಯಂ! 

(ಮೆಲ್ಲನೆ ಕಣ್ಣೆರೆದು ದೈನ್ಯದಿಂದ) 

ಹಾ ಕಂದಾ! ಲಕ ಹಣಾ! ಅನಾಥೆಯಾದೆನೈ |- 
ರಘುರಾಮನುಂ ಸಿಸುಣ್ಣೆ ಕಿವಿಗೊಟ್ಟು ಶೆ 
ಕವಡರಿಯದಬಲೆಯಂ ಬಲಿಡೆತ್ತನೇ?- 

ಹಾ ಕರುಣಾನಿಧಿ, 

ಊರೊಳಗೆ ಮಾರಿಯೆಂದು 

ಮನೆವೋರಿಯಂ ಮಾರುಗುಡುವರೇ?- 
ಆನಿಲ್ಲದೆಂತು ಅರೆಮೈಯೊಳಿರುವೆ ಈ? 

ಎಂತು ಪಟ್ಟಿವಣೆಯನೇರುವೈ?- 

ಹಾ ರಾಘವಾ, ನಿನ್ನ ಡಿಗಳಾಣೆ! 

ಎನ್ನೊಳು ಕೊರತೆಯಿರೆ ಮನ್ನಿಸಿ ಕಾವ್ರದ್ಧೆ; 
ಕೈಮುಗಿದು ಬೇಡುನೆಂ.- 

ಸೌಮಿತ್ರೀ, 

ಕೊಯ್ಯಶೊಲ್ಲದೆ ಕೊರಲಂ ಇಂತುಟಿನ್ನಂ ಬಿಡಲು 
ಮಾಡಿದಪರಾಧವಖಂಟೀ? 

ಕಯ್ಯಾರೆ ಖಡ್ಗಮಂ ಕೊಟ್ಟು 

ತನ್ನರಸಿಯಂ ಹೊಯ್‌ ಎಂದು ಪೇಳದೆ 
ಅಡವಿಗೆ ಕಳುಹಿ ಬಾ ಎಂದನೇ?- 
ಅಯ್ಯಯ್ಯೊ, ರಾಘವಂ ಕಾರುಣ್ಯನಿಧಿಯಲ್ಲೆ ? 


ಲಕ್ಸ್ಮಣ-- ತಾಯೆ, ನಾಮೆಲ್ಲರಾಡಿದ ಮಾತಂ ಕಡೆಗೊತಿ, 


ಸೀತೆ 


ಸ್ನ ಪಿಡಿದ ಚಲಮನೆ ಸಾಧಿಸಿ 
ಬನ್ನನೀ ಕೆಲಸಕ್ಕೆ ನೂಂಕಿದಂ. 

ಅಯ್ಯೋ, 

ಬಿಟ್ಟಿನೆ ನೇ ರಘುಕಿ ್ರೇಷ್ಮನೆನ್ನಂ? 

ತಾ ಯ ನೇ? 

ನೆಗಳ್ಗ ಬಾಳ್ವೆ ಸಂಚಕಾರಮಂ ಕೊಟ್ಟಿ ನೇ? 
ಓ ಸುಮಿತ್ರಾ ತನುಜ, 

ಕಟ್ಟಿ ರಣ್ಯುದೊಳ್‌ ಕಳುಹಿ ಬಾ ಎಂದು 
ಕೊಟ್ಟನೇ ನಿನಗೆ ನಿರೂಪಮಂ? 

ಅಯ್ಯೋ, ನನ್ನ ಕಣ್ಣಟ್ಟೆ ೈಗೆಟ್ಟಿನೇ ? 
ಇನಿಯನಂ ಅಗಲ್ಲು 

ಆಡವಿಯೊಳೆಂತು ಪಿಶಾಚದವೊಲಿಹೆನೊ! 
ಕೆಟ್ಟೆನೈ !-ಅಯ್ಕೋ ಕೆಟ್ಟೆನ್ಸೈ! 


ಸೀತೆ. 

ಹಾ ಪ್ರಾಣನಾಥ! 

ಅಂದು 

ಕೌಶಿಕಮುನಿಪನೊಡನೆ ಮಿಥಿಳಾಪುರಕೆ ಬಂದು 
ಇದಕೆಂದೆ ಹರಧನುವಂ ಮುರಿದೆಯಾ? 
ಇದಕೆಂದೆ ಎನ್ನಂ ಮದುವೆಯಾದೆಯಾ?- 
ನಾನಗಲ್ಕೊಡೆ ನವೆಯುತಿರ್ದೆ.- 

ಅಯ್ಯೊ ಇದಕಾಗಿಯೇ ಕಪಿವೃಂದಮಂ ನೆರಸಿ 
ಕಡಲಂ ಕಟ್ಟಿ ದೈತ್ಯರಂ ಕೊಂಡೆಯಾ? 

ಅಗ್ನಿ ಮುಖದೊಳ್‌ ಪರೀಕಿ ಸಿದೆನ್ನೊಳ್‌ 
ಅಪರಾಧಮಂ ಕಾಣಿಸಿದೆಯಾ? 


ಲಕ್ಷ್ಮಣ -- ತಾಯೇ, ಸೈರಿಸು, ಶ್ರೀ ರಾಮಂ ಕಾವಂ, 


ಸೀತೆ 


ಕಾವಂ! ಕಾವಂ! 

ಓ ಲಕ್ಷ ಶ್ರಣಾ ನೀನಂದು 

ಕಲ್ಮುಳ್ಳಿಡಿದ ಕಾಡೊಳೆನ್ನ ನುಪಚರಿಸಿದೆ; 
ಪಲ್ಮಸೆದು ಗರ್ಜಿಪ ವಿರಾಧನಂ ಮರ್ದಿಸಿದೆ; 
ಬಲ್ಮೆಯಿಂ ನಾಂ ಕಳುಹಿದೊಡೆ ಜನಸ್ಪಾನದಿಂ 
ಪೋದೆ ರಾಘವನ ಬಳಿಗೆ, 

ಆ ನಿನ್ನ ನಲ್ಮೆಯಂ ಮರೆದನೆನೆ, ಸೌಮಿತ್ರಿ?- 
ನೀನೆಲ್ಲರೊಲ್‌ ಮೈದುನನೆ ಎನಗೆ? 


ನಿನಗೆ 
ಕಾನನದೊಳೆನ್ನಂ ನಿಲಿಸೆ ಮನಂ ಬಂದುದೇ, ತಂದೇ? 


ಲಕ್ಷ್ಮಣ - ಜನನೀ, ಮುಂದೆ ನಾನೇನಂ ಗೈಯಲಿ? 


ನೀವೆ ಬೆಸಸಿಂ. 

ನಿಮ್ಮಂ ಬಿಟ್ಟಿ ಸೆ ಫೋಗಲಾರೆಂ; 
ಪೋಗದೀಯವಸ್ಕೆಯೊಳಿರ್ದೊಡೆ 
ಅಣ್ಣಿನೇಗೈದಪನೋ? (ರೋದಿಸುತ್ತಾನೆ.) 

ತಂದೆ, ಲಕ್ಷ್ಮಣಾ, 

ನಿನ್ನೊ ಳಾಡಿದೊಡೇನಹುದು ? 

ನೀನಂದು ಜನಸ್ಕಾನದಿಂ ಪೋಗಿ 

ಬನ್ನಂ ರಕ್ಕಸನಿಗಿತ್ತಂತೆ 

ಇಂದುಂ ಕಾಡಿಗೆನ್ಸಂ ಕೊಟ್ಟು ಪೋಗು.- 
ಆಯ್ಯೋ, ಕೊಂದುಕೊಂಬೆನೇ- 

ಈ ಬೆಂದೊಡಲೊಳಿದೆ ಒಸಿರದಂದುಗಂ! 
ಕಾಡಿನೊಳ್‌ ಬಂದುದಂ ಕಾಣ್ಟೆನಾಂ: 
ಇದೋ ಕ್‌ೌಸಲೆಯಡಿಗೆ ವಂದಿಪೆಂ. 
ಅಪರಾಧಮೊಂದುಮಿಲ್ಲದೆ 

ತನ್ನ ಕಂದನೆನ್ನಂ ತೊರೆದುದಂ ದೇವಿಗೊರೆ. 


ಲಕ್ಷ್ಮಣ - ಓ ಬನವೇ, 


ಸೀತೆ 


ಎನ್ನಂ ನುಂಗಿಕೊಳಲಾರೆಯೇಂ? 

ಓ ಬಾಂದೊರೆಯೇ, 

ನೀನೆನ್ನಂ ಮುಳುಗಿಸಲಾರೆಯೇಂ? 

ಈ ಪಾಫಿಯನಾರೊಳಕೊಳ್ಳರ್‌? 

ಓ ಲಕ್ಷ ಣಾ, ಸ 

ನಿನಗೆ ನರಕದೊಳುಂ ಎಡೆಯಿಲ್ಲ!- 

ಮಾಳ್ವೆಯಿ ನ್ನಾವುಡು? 

ಇಬ್ಬಗಿಯಾಗೀ ಪಾಳೊಡಲಂ ಸೀಳ್ಕಡಹಬೇಡವೇ? 
ಅಯ್ಯೋ, ಸುಡಲಿ ಈ ನಿಷ್ಠುರದ ಬಾಳ್ಕೆಯೆಂ | 
ಏಕೆ ನಿಂದಿಹೆ? ಪೋಗು, ಸೌಮಿತ್ರಿ. 

ಕೋಪಿಸನೆ ಶ್ರೀರಾಮಚಂದ್ರ) ನೀನಿಲ್ಲಿ ತಳುವಿದಡೆ? 
ಏಕೆನ್ನಂ ನೋಡುತಿಹೆ? 

ನೆರವುಂಟು ಎನಗೀ ಕಾಡೊಳುಗ್ರಜಂತುಗಳಲ್ಲಿ ! 
ಸಾಪ, 


೧೯ 


ವಾಲ್ಮೀಕಿಯ ಭಾಗ್ಯ 


ಆ ರಘುನಾಥನೇಕಾಕಿಯಾಗಿರ್ಪನಕ್ಕೆ? 
ಅಯ್ಯೊ, ಲೋಕದರಸೇಗೈದೊಡಂ 
ನ್ನ್ನ ಕಿಂಕರರ್‌ ಬೇಕು ಬೇಡೆಂದು ಪೇಳರೆ? 

ಭರತ ಶತ್ರುಘ್ನರೀ ಕೆಲಸಕೊಪ್ಪಿದರೆ? 
ಹನುಮಂತನಿರ್ದಪನೆ ? 

ಲಕ್ಮಣ - ಭರತ ಶತ್ರುಫ್ನರೊಪ್ಪಿಗೆಯಿಲ್ಲ. 
ಹನುಮಂತ ಜಾಂಬವ ಸುಗ್ರೀವರಾರುಂ 
ಇದನರಿಯರ್‌, 

ಸೀತೆ- ಬಿಡು, ಬಿಡು, ಲಕ್ಷ್ಮಣಾ, 
ಆರಿರ್ಜೊಡೇಗೈವರ್‌ ? 
ಇದು ತನ್ನ ಮರುಳಾಟಿಂ!- 
ಆ ರಾವಣನ ತಮ್ಮ ನೈಸಲೆ ವಿಭೀಷಣಂ? 
ಆತಂ ಭೀರುಗಳನರಿದಪನೆ? 
ಸೋದರಂಗುರೆಮುಳಿದ ಸುಗ್ರೀವನೆಂಬುವಂಗೆ 
ಕಾರುಣ್ಯಮಿರ್ದಪುದೆ? 
ಮತ್ತುಳಿದ ಮಂತ್ರಿಗಳದಾರುಂಟಿು 
ದೇವಂಗೆ ಫೇಳುವರ್‌? 
ನೀನೆ 
ಒಪ್ಪಿ ಘೋರಾಟರನಿಗೆ ಕೊಂಡುಬಂದೆ! 
ಇನ್ನೊರಕ್ಕೊಡೇನಹುದು ? 

ಲಕ್ಷ್ಮಣ-- (ಕಿನಿಮುಚ್ಚಿ ಶೋಕಿಸಿ) 
ಮಾತೆ, 
ಹ ಬನ್ನ ಮಾತೆ, 
ಶು ಜಗನ್ಮಾತೆ, 
ನಿಷ್ಕರುಣಿಯಂ 
ಕುಲಘಾತುಕನಂ 


೨೦ 


ಸೀತೆ 


ವಾಲ್ಮೀಕಿಯ ಭಾಗ್ಯ 


ದುಷ್ಭನಂ 
ಚಂಡಾಲನಂ ಉದ್ದರಿಸ್‌! (ಥೊಪ್ಪನೆ ಕೆಡೆದು ನಮಿಸುತ್ತಾನೆ.) 
(ಸಂತೈಸಿ ಎತ್ತಿ) 
ಏಳೇಳು, ಕಂದಾ! 
ಕೈಹಿಡಿದ ನಲ್ಲನೇ ಪೇಸಿ ಬಿಸುಟ್ಟಿರೆ 

ಇನ್ನಾರೇನು ಮಾಡುವರು? 
ನಿನ್ಟೊ ಳೇನಪರಾಧಂ?- 
ಕರುಣಾಳು ರಾಘವನೊಳುಂ ತಪ್ಪಿಲ್ಲ! 
ಕೆಡುಪಾತಕಂಗೈದು ಪೆಣ್ಗಾಗಿ ಸಂಭವಿಸಿದೊಡಲಂ, 
ಈ ಪಾಳೊಡಲಂ, ಪೊರೆವುದೆನ್ನ ಪರಾಧಂ! 
ನೀನಿರಲ್‌ ಬೇಡ, ನಡೆ, ಪೋಗು; 
ನಿಲ್ಲದಿರ್‌! 
ನಿನ್ನಣ್ಣಂ ಕೇಳ್ಳೊಡೆ 
4 ನಿನ್ನಾ ಣತಿಗಬಲೆ ಮರುಗಿದಳ್ಳಿಲ್ಲ; 
ಮಾರ್ನುಡಿದಳಿಲ್ಲ; 
ಮುನಿಸಾಂತಳಿಲ್ಲ; 
ಬೆರ್ಚಿದಳಿಲ್ಲ! 
ನೀನೆ ಗತಿಯೆಂದು ನಿನ್ನಡಿಯಂ ನೆನೆಯುತೆ 
ಕಡೆವೊಳ್ಳಂ ಪಾರುತಿರ್ಪಳ್‌ '' 
ಎ೦ದು ಬಿನ್ನವಿಸಯ್‌! 
ಅತ್ತೆವಿರ್ಗಿಂತೊರೆ: 

ಮ್ಮಾಶೀರ್ವಾದಮಂ ಪಡೆಯದೆ ಬಂಸುದರಿಂ 
ಎನಗೀಗತಿಯಾಮದು ಎಂದು. 
ಊರ್ಮಿಳೆಗೆ ಪೇಳಿಂತು: 
ನಿಮ್ಮೊಳಾಲೋಚಿಸದೆ ಬಂದ ತಪ್ಪಂ ಮನ್ನಿಸಿ, 
ಎನ್ನ ನಾವಗಂ ಮರೆಯಲಾಗದು ಎಂದು!- 
ಎನ್ನು ಡುಗೆ ತೊಡುಗೆಯಂ ದಾಸಿಯರ್ಗೆ ಪರ್ಚುಗುಡಯ್‌ ! 


೨೧ 


ವಾಲ್ಮೀಕಿಯ ಭಾಗ್ಯ 


ನಿನಗೆಸ್ನೊಳ್‌ ದಯೆಯಿರ್ಫೊಡೆ 
ಲೋಗರನುವಿಂಗೊಂದು ದಮ್ಮಾಣಿಯೆನೇರ್ಪಡಿಸಯ3! 
ಎನಗೆ ಬಳುವಳಿ ಬಂದಾವಿನ 

ತಬ್ಬಳಿ ಎಳಗರುವಂ 

ಬಡವಾಗದಂತೆ ನೋಡಿಕೊಳ್ಳುದೆಂದು 

ನಿನ್ನಿನಿಯಳ್ಲೆ ಪೇಳಯ್‌! 


ಊರ್ವಿಳೆಗೆ ಕಿರುಗೂಸೊಂದು ಪುಟ್ಟಿದಂದು 


ಆದಕ್ಕೆ ನ್ನಾಶೀರ್ವಾದಮಿರಲಿ! (ಲಕ್ಷ್ಮಣ ನೋಯುತ್ತಾನೆ.) 
ನೀನಿನ್ನು ಹೊರಡು ; 

ನಿನಗೆ ಮಾರ್ಗದೊಳಾಗಲಡಿಗಡಿಗೆ ಸುಖಂ! 

ಪಯಣಂ ಸೊಗಮಕ್ಕೆ | 


ಶ್ರೀ ರಾಮನಡಿದಾವರೆಯೊಲ್ಮೆಯೊಂದು ವಜ್ರಪಂಜರಮಕ್ಕೆ | 
ಲಕ್ಷ್ಮಣ-- (ಕೈಮುಗಿದುಕೊಂಡು) 

ಎಲೆ ವನಸ್ಕಳಗಳಿರ, ವೃಕ್ಚಂಗಳಿರ, ಮೃಗಂಗಳಿರಾ, 

ಕ್ರಿಮಿಕೀಟಿಂಗಳಿರ, ಅತೆಗಳಿರಾ, 

ಪಂಚಭೂತಂಗಳಿರ, ದೆಸೆಗಳಿರಾ ಕಾವುದು! 

ಎಲೆ ಧರ್ಮದೇವತೆಯೆ, 

ಒಗಜ್ಜನನಿ ಜಾಹ್ನ ವಿಯೆ 

ಇನ್ನ ಮಾತೆಯಂ ಚಾನಕಿಯಂ ಸಲಹಿಕೊಳು ದು! 

ಬಲೆ ತಾಯೆ, ಭೂದೇವಿ, 

ನಿನ್ನ ಮಗಳಿಹಳು ಸಂರಕ್ಷಿಸೌ ! 

(ಸೀತೆಯನ್ನು ಬಲನಂದು ತುಸುದೂರ ನಿಲ್ಲುತ್ತಾನೆ.) 

ಸೀತೆ- ಏಕೆ ನಿಂತಿಹೆ? ನಡೆ ಸೌಮಿತ್ರಿ! 
ಲಕ್ಷ್ಮಣ- ತಾಯೇ, ನಿನ್ನನೆಂತು 

ಈ ಘೋರ ವಿಪಿನದೊಳುಳಿದು ಪೋಗಲಿ? 

ಶ್ರೀ ರಾಮನಾಜ್ಞೆ,ಯನೆಂತು ಪಾಲಿಸಲಿ? 


೨೨ 


ಸೀತೆ- 


ವಾಲ್ಮೀಕಿಯ ಭಾಗ್ಯ 


ಮೈದುನಾ, 

ರಾಘವನಾಜ್ಞಿಯಂ ವಿಹಾರದಿರು, ನಡೆ, 
ಸೀತೆಗಿಂ ರಾಮನಾಣತಿ ಮಿಗಿಲಲ್ಲೆ,? 
ಶ್ರೀ ರಾಮನಾಜ್ಞಿಯಂ ಪಾಲಿಸಿಹೆ! 
ಇಗೋ ಎನ್ನಾ ಜ್ಞ, ಯಂ ಪಾಲಿಸು: 
ನಡೆ, ನಿನಗೆನ್ನಾ ಶೀರ್ವಾದಂ! 


(ಲಕ್ಷ್ಮಣನು ಕೈಮುಗಿದು ಮನಸ್ಸಿಲ್ಲದ ಮನಸ್ಸಿನಿಂದ ಹೋಗುತ್ತಾನೆ. 


ಅಯ್ಯೋ, 

ಮಿಥಿಲೇಂದ್ರ ವಂಶದೊಳ್‌ ಜನಿಸಿ 

ರಘುಕುಲದ ದಶರಥ ನೃಪನ ಸೊಸೆಯಾಗಿ 

ಎನಗೆ ಕಟ್ಟಡವಿಯೊಳ್‌ ವ್ಯಥಿಸುವಂತಾಯ್ತೆ ?- 

ಹಾ ವಿಧಿಯೇ! 

ಹರಣಮಂ ತೊರೆದಪೆನೇ 

ಬರ್ಪುದು ಭ್ರೂಣಹತ್ಯಾದೋಷಂ!- 

ಬನ್ನು ನೋವನಾರ್ಗೊರೆಯಲಿ?-- 

ಲೋಕದೈಶ್ವರ್ಯಂ ಸುಖಮೆಲ್ಲಂ ನಶ್ವರಂ! 

ಶ್ರೀ ರಾಮನೊಲ್ಮೆಯೊಂದೆ ಶಾಶ್ವತಂ! 

ಆತನ ನಾಮಸ್ಮರಣೆಯೇ ಎನಗೆ ದಿಕ್ಕು: 

ಹೇ ಕಲ್ಯಾಣರೂಪ, ನೀನೆನ್ನಂ ಕೈಬಿಡದಿರೈ! 

ಜಿಸೆಗೆಟ್ಸಿನ್ನ೦ ಮರೆಯದಿರೈ ! 

ಹೇ ಕರುಣಾಕರ, ಪೆಣ್ಣೆನ್ನೊಳ್‌ ಕರುಣೆಯಿರಲೈ ! 

ರಾಮಾ! ರಾಮಾ! ರಾಮಾ!.. 60 

[ವಾಲ್ಮೀಕಿ ಮಹರ್ಷಿ ಮೆಲ್ಲಮೆಲ್ಲನೆ ಹುಡುಕುನೋಟದಿಂದ 
ಆಲಿಸುತ್ತ ಪ್ರವೇಶಿಸುತ್ತಾನೆ] 


ನಾಲ್ಮೀಕಿ - ಮಖಕೆ ಯೂಪವನರಸುತಿರೆ 


ಆರ್ತನಾದಂ ಕೇಳ್ದುದಲ್ತೈ ?- 
ಶಿಕ 


ವಾಲ್ಮೀಕಿಯ ಭಾಗ್ಯ 


ಬನಮೆಲ್ಲಂ ಮರುಗಿದುದು ಆ ನಾದಂಗೇಳ್ದು! 
ಎನ್ನೆರ್ಜೆಯೊಳುಂ ಚಿಮ್ಮಿದುದು 
ಆವ್ರದೋ ಪೊಸತೊಂದಲ್‌ ಕಿಕಾವೇಶಂ!- 
ಆದನಿ 
ಸ ಓರ್ಗಮರ್ತ್ಯಂಗಳಂ ವನಗಿರಿಗಳಂ 
ಮೇರೆ ಮಂಡಲಮುಮಂ ತುಂಬಿ 
ಎನ್ನೆರ್ದೆಯೊಳ್‌ ಅನುರಣಿತಮಾದುದಲ್ಲೆ ?-(ಮೆಲ್ಲಗೆ) 
ರಾಮಾ! ರಾಮಾ! ರಾಮಾ! ಎಂಬಾ ಸವಿದನಿ!- 
ಅದೆನ್ನ ನಚ್ಚಿನ ಮಹಾಮಂತ್ರಂ! 
ವ್ಯಾಧನಾಗಿರ್ದೆನಗೆ ಮಹರ್ಷಿತ್ರಮಂ ಕೃಪೆಗೈದ 
ಮಹಾಮಂತ್ರಂ!--(ನೆಲ್ಲಗೆ) 
ರಾಮಾ! ರಾಮಾ! ರಾಮಾ! 
ಆ ಎರಡಕ್ಟರಂಗಳೆನಗೆ ಸಂಕ್ಷಿಪ್ತ ಬ್ರಹ್ಮಾಂಡಂ! 
ಸೂರ್ಯೋದಯಂ, ಚಂದ್ರೋದಯಂ, 
ಹಿಮವತ್‌ ಪರ್ವತಂ, ವೇದಕಾವ್ಯಂಗಳೆಲ್ಲಂ, 
ಗಂಗೆ ಮೊದಲಪ್ಪ ಪುಣ್ಯತೀರ್ಥಂಗಳುಂ, 
ಎನ್ನ ಜೀವನದ ಎಲ್ಲ ಅನುಭವಂಗಳುಂ, 
ಆ ದಿವ್ಯನಾಮದ ರಸಮಣಿಯ ಹೃದ್ಧೇತದೊಳೆ 
ಕಬ್ಬಿಗನ ಬಗೆಯ ಕಬ್ಬದವೋಲಡಗಿರ್ಕುಂ [ 
ರಾಮಾ! ರಾಮಾ! ರಾಮಾ! ಎಂಡೊರೆದುದಲ್ಲೆ? 
ಸ್ತ್ರೀವಾಣಿಯಂತಿರ್ದುದು [ (ಆಲೋಚಿಸಿ) 
ಎನ್ನ ಶಿಷ್ಯರಾರುಂ ಈ ದಿಕ್ಕಿಗೈತರಲಿಲ್ಲ! 

ಸೀತೆ- (ಮೆಲ್ಲಗೆ) ರಾಮಾ! ರಾಮಾ! 

ವಾಲ್ಮೀಕಿ - (ಬೆಚ್ಚಿನೋಡಿ) 
ಈ ಎಡೆಯೊಳಾರೋ ರೋದಿಸುತಿರ್ಪರ್‌.- 
ಆರೀಕೆ? 


೨೪ 


ವಾಲ್ಮೀಕಿಯ ಭಾಗ್ಯ 


ಗ್ರೀಷ್ಮರುತುವಿಂ ನವೆದ ಕಾಂತಾರದಧಿದೇವಿಯಂತಿಹಳ್‌! 

ಆರೋ ನಾಗರಿಕ ಸ್ತ್ರೀ! (ಹತ್ತಿರ ಬರುತ್ತ) 

ಎಲೆ ತಾಯಿ, ನೀನಾವಳೌ? 

ಕಂಡ ಕುರುಪಾಗಿರ್ಪುದು! 

ಅಕಟಾ, 

ಈ ಘೋರತರ ಗಹನಳೋರ್ವಳೆ ಎಂತು ಬಂಡೆ? 
ಸೀತೆ (ಬೆಚ್ಚಿ) 

ಎನ್ನಾಣೆ ಶ್ರೀ ರಾಮನಾಣೆ! 

ಪತ್ತೆ ಸಾರದಿರ್‌, ಸಾರದಿರ್‌! 
ವಾಲ್ಮೀಕಿ - ತಾಯೇ, ಬೆದರಬೇಡ, 

ನಾಂ ಅನ್ಯರಲ್ತು : ತವಸಿಗಳ್‌! 

ಈ ಎಡೆಯ ಆಶ್ರಮದೊಳೆ ಇರ್ಪೆವು. 
ಸೀತೆ ಅಯ್ಯೋ ಬಳಿಸಾರದಿರ್‌, 

ರಾವಣನೀ ನೇಷದೊಳೆ ಮುನ್ನಮೊಯ್ದಂ! 

ಶ್ರೀ ರಾಮನಾಣೆ! ದೂರ ಸರಿ! 
ವಾಲ್ಮೀಕಿ -ದೇವಿ, 

ಶ್ರೀ ರಾಮಚಂದ್ರಮನಾಣೆ! ಎನ್ನಾಣೆ 

ನಾಂ ಕವಡುದವಸಿಯಲ್ಲು, ; 

ವಾಲ್ಮೀಕಿ ನಾಂ! 

ಭೂರಿ ಶೋಕಾರ್ತರಾಗಿರ್ದರಂ ಕಂಡು 

ಸುಮ್ಮನೆ ಫೋಪನಲ್ಲ. 
ಸೀತೆ (ಹರ್ಷ ಶೋಕ ಲಜ್ಜೆ ಗಳಿಂದ) 

ಓ ಕವೀಶ್ವರಾ, 

ನಾಂ ಜನಕ ರಾಜಂಗೆ ಮಗಳ್‌; 

ದಶರಥ ಮಹಾರಾಜಂಗೆ ಸೊಸೆ; 

ಶ್ರೀ ರಾಮಚಂದ್ರಂಗೆ ಪಟ್ಟದರಸಿ! 


೨೫ 


ವಾಲ್ಮೀಕಿಯ ಭಾಗ್ಯ 


ಲೋಕಾಪವಾದಕೆ ಬೆದರಿ ಅಪರಾಧಿಯಲ್ಲದೆನ್ನಂ 
ತರಣಿಕುಲ ಸಂಭವಂ ಬಿಟ್ಟಿನೆಂದು 

ಈ ವನಜೊಳಿರಿಸಿ ಪೋದಂ ಸುಮಿತ್ರಾತ್ಮಜಂ!- 
ಜೀವಮಂ ತೊರೆವೆನೆಂಬೆನೆ 

ಬಸಿರೊಳಿಹುದಳ್ಳರೆಯ ಪೊರೆ! 

ತಂದೆ, ಎನಗೆ ಬಟ್ಟೆದೋರೈ! (ಕೈಮಂಗಿಯುತ್ತಾಳೆ.) 


ವಾಲ್ಮೀಕಿ - ದೇವಿ, ಬಿಡು ಶೋಕಮಂ: 


ಸೀತೆ- 


ಪುತ್ರಯುಗಮಂ ಪಡೆವೆ. 

ಭಾವಿಸದಿರಿನ್ನು ಸಂದೇಹಮಂ.- 

ಜನಕಂಗೆ ನಾವನ್ಯರಲ್ಲ! 

ಸಮ್ಮಾಶ್ರಮಕೆ ಬಂದು ನೀಂ ಸುಖದೊಳಿರ್ದೊಡೆ 

ಆವಾವ ಬಯಕೆಯುಂಟಿಲ್ಲಮಂ ಸಲಿಸಿ 

ನಿನ್ನಂ ನಾನೋವಿಕೊಂಡಿರ್ಪೆಂ. 

ಅಂಜದಿರು, ಬಾ ಎನ್ನೊ ಡನೆ | 

ತಂದೆ, 

ನಿಮ್ಮಂ ನಾಂ ಮೊದಲೆ ಕೇಳಿಬಲ್ಲೆಂ, 

ಅರಿಯದೆಯೆ ಸಂದೇಹಪಟ್ಟುದಂ ಮನ್ನಿಸ್ಕ! 
(ಬಿದ್ದು ನಮಸ್ಕರಿಸುತ್ತಾಳೆ.) 


ವಾಲ್ಮೀಕಿ-- (ಮೆಲ್ಲಗೆ ಹಿಡಿದೆತ್ತುತ್ತ) 


1121-37. ಬೆಂಗಳೂರು ಸಟ ಬೆಂಗಳೂರು ಪ್ರೆಸ್ಸಿನ 


ತಾಯಿ, ಮೇಲೇಳು. 
ನಿನಗೆಲ್ಲಂ ಒಳ್ಳಿತಹುದು.- 
ನೀನೆನ್ನ ಮಹಾಕಾವ್ಯದ ಸವಿಗಣ್ಣಲ್ಲೆ ? 
ಕಥಾನಾಯಿಕೆಯಲ್ಲೆ, ? 
ವಾಲ್ಮೀಕಿಯ ಭಾಗ್ಯಮಲ್ಲೆ? 
(ತೆರೆ) 


ಲ್ಲಿ ಸೂಪರಿಂಟಿಂಡೆಂಟಿರಾದ 
ಜಿ. ಶ್ರೀನಿವಾಸರಾಯರವರು ಮುದಿಸಿರುವರು 





(ಪ್ರಾರಂಭ: ೧೯೩೬) 





ಕಥೆ-ಕವನ-ಕಾದಂಬರಿ- ನಾಟಿಕ-ಪ್ರಬಂಧ- ವಿಮರ್ಶೆ- ಭಾಷಣ- 
ಜೀವನ ಚರಿತೆ ಇವೇ ಮುಂತಾದ ಬಹು ವಿಧದ ಕನ್ನಡ ಗ್ರಂಥಗಳನ್ನು 
ಅಂದವಾಗಿ ಪ್ರಕಟಿಸಿ ಸಾಧ್ಯವಾದ ಮಟ್ಟಿಗೂ ಸುಲಭ ಬೆಲೆಗೆ ಒದಗಿಸಿ 
ಕೊಡಬೇಕೆಂಬುದೇ ಈ ಮಾಲೆಯ ಉದ್ದೇಶ. 

ಪ್ರತಿವರ್ಷ ಕ್ರೌನ್‌ ಅಷ್ಟಪತ್ರ ಆಕಾರದ ಸುಮಾರು ನೂರು 
ಪುಟಗಳ ಆರು ಪುಸ್ತಕಗಳು ಮಾಲೆಯಲ್ಲಿ ಅಚ್ಚಾಗುತ್ತವೆ. 

ಪ್ರತಿ ಪುಸ್ತಕದ ಬೆಲೆ ಸಾಮಾನ್ಯವಾಗಿ ಸಾಮಾನ್ಯ ಪ್ರತಿಗೆ ಹನ್ನೆರಡು 
ಆಣೆಗಳು ; ಕ್ಯಾಲಿಕೊ ಪ್ರತಿಗೆ ಒಂದು ರೂಪಾಯಿ ನಾಲ್ಕು ಆಣೆಗಳು. 

ಮಾಲೆಯ ಚಂದಾದಾರರಿಗೆ ಮಾತ್ರ ಮಾಲೆಯ ಆಯಾ ವರ್ಷದ 
ಪ್ರಕಟನೆಗಳನ್ನು ಪೋಸ್ಟಲ್‌ ಸರ್ಟಿಫಿಕೆಟ್‌ ಪಡೆದು ಬುಕ್‌-ವೋ ಸ್ಟ್‌ ಮೂಲಕ 
ಉಚಿತವಾಗಿ ಕಳುಹಿಸಲಾಗುತ್ತದೆ. 


ವರ್ಷದ ಚಂದಾ ಹಣವನ್ನು "ಕಾವ್ಯಾಲಯ''ದ ಆಫೀಸಿಗೆ 
ಮುಂಗಡವಾಗಿ ಪಾವತಿ ಮಾಡುವವರು ಚಂದಾದಾರರು. 


ವಾರ್ಷಿಕ ಚಂದಾ ಅಂಚೆ ವೆಚ್ಚ ಸೇರಿ (1) ಸಾಮಾನ್ಯ ಪ್ರತಿಗಳನ್ನು 


KY 
ಅಪೇಕ್ಲಿಸುವವರಿಗೆ ರೂ. ೪-೦-೦; . (1) ಕ್ಯಾಲಿಕೊ ಪ್ರತಿಗಳನ್ನು 


ಅಪೇಕ್ಷಿ ಸುವವರಿಗೆ ರೂ. ೬-೮-೦. 

ಒಟ್ಟಿಗೆ ನೂರು ರೂಪಾಯಿ ಕೊಡುವವರು ಮಾಲೆಯ 
ಆಜೀವ ಚಂದಾದಾರರು. 

ಇದುವರೆಗೆ ಅಚ್ಚಾಗಿರುವ ಮತ್ತು ಈಗ ಅಚ್ಚಾಗುತ್ತಿರುವ ಗ್ರ೦ಥ 
ಗಳ ವಿವರ ಮುಂದೆ ಕಾಣಿನಿದೆ. 

ಚಂದಾ ಹಣವನ್ನು ಕಳೆಸುವುದಕ್ಕೂ ಹೆಚ್ಚು ವಿಷಯಗಳನ್ನು 
ತಿಳಿದುಕೊಳ್ಳುವುದಕ್ಕೂ ವಿಳಾಸವನ್ನು ಕೆಳಗೆ ಕೊಟ್ಟಿದೆ. 

ಕನ್ನಡ ಕಾವ್ಯಮಾಲೆಯ ಗ್ರಂಥಗಳು 


೧. ಕಿಂದರಿಜೋಗಿ ಮತ್ತು ಇತರ ಕಥನ ಕವನಗಳು 
ಎಕೆ, ವಿ. ಪುಟ್ಟಪ್ಪ, ಎಂ.ಎ. ಕ್ರೌನ್‌ ಅ.i+ ೧೦೫ ,, ೦-೧೨-೦ 
ಕ್ಯಾಲಿಕೊ ಪ್ರತಿ.. ೧- ೪-ಂ 
ವಿಷಯ: ಜೊಮ್ಮನಹಳ್ಳಿಯ ಕಿಂದರಿಜೋಗಿ-ಕುಮುದಿನಿ-ಜಯಸಿಂಹನ 
ಕೊನೆಗಾಲ-ತಾನಾಜಿ-ರಕ್ತ ರಜನಿ-ಡೂಲಿ-ನಾಗಿ-ಮಂಜಣ್ಣ ಹೇಳಿದ ಸ್ಥಳಗತೆ- 
ಕರಿಸಿದ್ದ-ಮರಸುಬೇಟಿ-ಘಂಟಾಕರ್ಣ. 


೨. ಸಂನ್ಯಾಸಿ ಮತ್ತು ಇತರ ಕಥೆಗಳು 
ಎಕೆ. ನಿ. ಪುಟ್ಟಪ್ಪ, ಎಂ.ಎ. ಕ್ರೌನ್‌ ಅ. 3-೧೧೦ ,, ೦-೧೨-೦ 
ಕ್ನಾಲಿಕೊ ಪ್ರತಿ |. ೧- ೪-೦ 
ನಿಷಯ: ಸಂನ್ಯಾಸಿ-ಕ್ರಿಸ್ತನಲ್ಲ, ಪಾದ್ರಿಯ ಮಗಳು! ಈಶ್ವರನೂ 
ನಕ್ಕಿರಬೇಕು-ಆರಾಣೆ ಮೂರು ಕಾಸು-ಯಾರೂ ಅರಿಯದ ವೀರ-ಹೋಳಿಗೆ 
ಪ್ರತಿಜ್ಞೆ-ಮಾಯದನುಸೆ-ಡೆವ್ವದ ಕಾಟಿ-ಸಾಪ, ಎಳೆಗರು! 
fd ವೆ 
೩. ಚಿತ್ರಾಂಗದಾ 
ಎಕೆ. ನಿ. ಪುಟ್ಟಿಪ್ಪ, ಎಂ.ಎ. ಕ್ರೌನ್‌ ಅ. “೫೯೭ ., ೦-೧೨-೦ 
ಕ್ಯಾಲಿಕೊ ಪ್ರತಿ ,, ೧- ೪-೦ 
ರವೀಂದ್ರನಾಥ ಠಾಕೂರರ "ಚಿತ್ರಾ? ಮತ್ತು ಲಕ್ಷ್ಮೀಶನ ಜೈಮಿನಿ 
ಭಾರತದ "ಚಿತ್ರಾಂಗದಾ? ಇವುಗಳ ಪ್ರಭಾವದಿಂದ ಮೂಡಿ ಸೃಷ್ಟಿಯಾಗಿರುವ 
ಸ್ವತಂತ್ರ ಕಲಾಕೃತಿಯೊಂದನ್ನು ವಾಚಕರು ಇದರಲ್ಲಿ ನೋಡಬಹುದಾಗಿದೆ. 
ಸುಮಾರು ೨,೫೦೦ ಪಂಕ್ತಿಗಳ ಈ ದೀರ್ಫ್ಥ ಕಾವ್ಯವು ಸಂಪೂರ್ಣವಾಗಿ ಸರಳ 
ರಗಳೆಯ ಛಂದಸ್ಸಿನಲ್ಲಿದೆ. 
೪-೫. ಕಾನೂರು ಸುಬ್ಬಮ್ಮ ಹೆಗ್ಗಡಿತಿ (ಸಂಪುಟ ೧-೨) 
ಕೆ. ನಿ, ಪುಟ್ಟಪ್ಪ, ಎಂ.ಎ. ಕ್ರೌನ್‌ ಅ, 1 1-೧೯೬ ,, ೧-೮-೦ 
ಕ್ಯಾಲಿಕೊ ಪ್ರತಿ ., ೨-೮-ಂ 
ಮಲೆನಾಡಿನ ಜೀವನಕ್ಕೆ ಸಂಬಂಧಪಟ್ಟ ಸಾಮಾಜಿಕ ಕಾದಂಬರಿ. 
ಈ ಗ್ರಂಥವು ಸುಮಾರು ೮೦೦ ಪುಟಗಳಷ್ಟು ವಿಸ್ತಾರವಾಗಿದೆ. ಕನ್ನಡ ಸಾಹಿತ್ಯ 
ದಲ್ಲಿ ಈಗಿರುವ ಕಾದಂಬರಿಗಳಲ್ಲೆಲ್ಲ ಇದೇ ಅತಂತ ದೊಡ್ಡದೆಂದು 
ಗೇ ಫಿ a 
ಹೇಳಬಹುದಾಗಿದೆ. 


ಕಾನೂರು ಸುಬ್ಬಮ್ಮ ಹೆಗ್ಗಡಿತಿ (ಭಾಗ ೩) A ,* ೦-೧೨-೦ 
ಕ್ಯಾಲಿಕೊ ಪ್ರತಿ 2. ದಿ ೪-೦ 

